



Универзитет „Свети Кирил и Методиј“ МАШИНСКИ ФАКУЛТЕТ □ Скопје

На 18 јуни, празнувајќи го заедничкиот јубилеј, Свечената академија заеднички ја организираа Машинскиот факултет, Факултетот за електротехника и информациски технологии и Технолошко-металуршкиот факултет. Настанот, кој се одржа во хотелот “Александар палас”, беше свечено отворен со настапот на хорот “Мирче Ацев” од Скопје. Свое обраќање имаа Деканите на трите факултети, Министерот за образование и наука, г. Перо Стојановски, и Ректорот на Универзитетот “Св. Кирил и Методиј” во Скопје. Како најзаслужни за основањето и досегашното работење на овие три факултети, признанија им беа доделени на Владата на РМ, Собранието на РМ и Универзитетот “Св. Кирил и Методиј” во Скопје.



По самото доделување на наградите, гостите имаа можност да уживаат во одлична видео анимација и проекција, преку кои на симболичен начин беа претставени основањето и развојот на трите факултети. Свечената академија заврши со коктел забава која присутните ја проведоа во пријатно дружење и разменување искуства стекнати низ сите овие години. Во неофицијалниот дел, од страна на Машинскиот факултет беа доделени два баскети за кошарка на ФЕИТ и ТМФ поради нивниот успех во студентската кошарка и универзитетскиот спорт воопшто.

ЧЕСТИТАМЕ!



КОНФЕРЕНЦИЈА

Од 10 -12 јуни во шибеник се одржа првата меѓународна научна конференција на тема: Технолошки менаџмент - чекор до одржливо производство, каде проф. д-р Валентина Гечевска и проф. д-р Јасмина Чалоска учествуваа со презентација на трудови. Во текот на конференцијата се одржа и работилница во рамките на ТЕМПУС проектот: Нови магистерски студии за управување со животниот циклус на производите, чиј координатор е Машинскиот факултет при УКИМ, под раководство на проф. д-р Валентина Гечевска.

ИНЖЕНЕРСКИ ПРСТЕН

Во рамките на конференцијата на Инженерската асоцијација на Македонија, а под покровителство на претседателот Ѓорге Иванов на ден 12.06.2009 год. во Охрид, на светото место Плаошник се изврши доделување на инженерскиот прстен на најдобрите дипломци од техничките факултети. Најдобриот дипломец од МФС кој доби прстен е Марјан Џидров.



*Искрени честитки и
желби за
понатамошно
напредување во
кариерата!*

ОТСУСТВА

Службени патувања во странство заради реализирање на студиски престои, учество на семинари, симпозиуми како и за други службени потреби во текот на месец јуни 2009 год остварија долунаведените наставници и соработници:

1. Асс. м-р Дарко Бабунски и пом. асс. м-р Емил Заев со прифатен реферат учествуваа на меѓународна конференција што се одржа во Кранево, Р.Бугарија.
2. Вон. проф. д-р Никола Тунески учествуваа со прифатен реферат на меѓународна конференција и стручен престој на Универзитетот во Анкара, Р. Турција.
3. Проф. д-р Зоран Пандилов во рамки на активностите поврзани со реализирањето на научно-истражувачки проект оствари службено патување во Прага, Р.Чешка.
4. Вон. проф. д-р Јасмина Чалоска и вон. проф. д-р Валентина Гечевска во рамки на Темпус проектот МАС-ПЛМ реализираа службено патување во Р.Хрватска.
5. Пом. асс. Иле Мирчевски со прифатен реферат учествуваа на меѓународна конференција одржана во Белград, Р. Србија.
6. Вон. проф. д-р Атанас Кочов во рамки на активностите поврзани со проектот за почисто производство и УНИДО реализира службено патување во Алборг, Данска.
7. Пом. асс. Мирко Петрушевски во својство на водител на Македонската репрезентација по математика учествуваа на Јуниорската Балканска Олимпијада по математика одржана во Сараево, Босна и Херцеговина.

8. Пом. асс. м-р Маријо Телента со прифатен реферат учествуваа на меѓународна конференција одржана во Белград, Р. Србија.
9. Доц. д-р Зоран Марков заради присуство во својство на официјално лице на тенискиот турнир во Вимблдон оствари патување во В.Британија.
10. Проф. д-р Предраг Поповски заради посета на фирмата WIKKI Ltd оствари службено патување во Лондон, В.Британија.
11. Проф. д-р Марко Серафимов одржа часови настава на меѓународната Школа за студенти на последипломски студии која се одржува во Пампорово, Р.Бугарија.
12. Проф. д-р Ристо Цицонков во својство на член на Извршниот Комитет на Меѓународниот институт за ладилна техника присуствуваа на годишниот состанок на Институтот што се одржа во Париз, Република Франција.

КАЛЕНДАР И ПОТСЕТНИК

02.08.2009

**ДЕН НА РЕПУБЛИКАТА
ОДНОСНО 3 АВГУСТ (ПОНЕДЕЛНИК) Е
НЕРАБОТЕН ДЕН**

28.08.2009

**УСПЕНИЕ НА ПРЕСВЕТА БОГОРОДИЦА
(ГОЛЕМА БОГОРОДИЦА)**

**МАШИНСКИ ФАКУЛТЕТ ВИ ПОСАКУВА
ПРИЈАТЕН ОДМОР!**

**СЕДНИЦА НА УПРАВА ВО ВТОРНИЦИТЕ
ПРЕД ННС ПО ПОТРЕБА**

Техничко уредување:

*Жарко Васиљевиќ, дипл. ел. инж.
Борис Рошков, дипл. ел. инж.*

Година 2009, јуни, број 82

ФАКУЛТЕТСКИ



ИНФОРМАТОР

50 ГОДИНИ МФС

На 17 Јуни се одржа свечената седница на ННС на Машинскиот факултет со која се одбележа 50 годишнината од основањето. Присутните гости, меѓу кои беа Претседателот на Р. Македонија, д-р Ѓорге Иванов, Министерот за образование г-дин Перо Стојановски, ректорот на Универзитетот, проф. д-р Велимир Стојковски со пригоден говор ги поздрави деканот, проф. д-р Атанас Кочов и им додели плакети за долгогодишната успешна соработка и придонес во развојот на Факултетот. На повеќе компании, организации, поединци, наставен кадар и вработени им беа доделени плакети, признанија и благодарници за нивниот придонес кон успешното работење на Машинскиот факултет.

